

Ko e Hā 'oku 'i he *Malanga 'Aki 'Eku Ongoongolelei*?

Tau pehē 'oku fiema'u 'e he kau taki homou uōtí ke tokoni'i 'a e to'u tupú ke nau kamata ako mei he *Malanga 'Aki 'Eku Ongoongolelei*. Na'a nau fanongo 'okú ke kau 'i ha kalasi teuteu ngāue fakafaifekau, pea kuo nau fakaafe'i koe ke ke teuteu ha vakai fakalūkufua miniti 'e tolu ke vahevahe mo e to'u tupú.

Teuteu'i 'a e vakai fakalūkufua ko 'ení 'aki hano lekooti ho'o tali ki he ngaahi fehu'í ni mo fakakakato 'a e 'ekitiviti ko 'ení. Faka'ilonga'i 'a e ngaahi fakamatala mei he *Malanga 'Aki 'Eku Ongoongolelei* 'e tokoni ke tali 'a e ngaahi fehu'i ko 'ení.

- Ko e hā 'a e *Malanga 'Aki 'Eku Ongoongolelei*? (vakai, “Pōpoaki 'a e Kau Palesitenisi 'Uluaki” [*Malanga 'Aki 'Eku Ongoongolelei*, v]; “Talateu ki he *Malanga 'Aki 'Eku Ongoongolelei*” [*Malanga 'Aki 'Eku Ongoongolelei*, vii–ix]).

- 'E lava fēfē 'e he ako 'o e *Malanga 'Aki 'Eku Ongoongolelei* 'o tokoni'i koe mo e ni'ihī kehē ke mou ōmai 'o ofi ange ki he Tamai Hēvaní mo Sisū Kalaisi? (vakai, “Faka'aonga'i 'o e *Malanga 'Aki 'Eku Ongoongolelei* 'e he Kāingalotu 'o e Siasi” *Malanga 'Aki 'Eku Ongoongolelei*, ix).

Vakai'i kakato 'a e *Malanga 'Aki 'Eku Ongoongolelei* 'aki ha'o fai 'a e ngaahi me'a ko 'ení:

- Kumi 'a e “Talateu ki he *Malanga 'Aki 'Eku Ongoongolelei*,” pea vakai ki he ngaahi me'a mahu'inga 'oku faka'ilonga'i atu 'oku nau fakamatala'i 'a e founa hono fokotu'utu'u 'o e *Malanga 'Aki 'Eku Ongoongolelei* (vakai, peesi vii).
- Vakavakai'i 'a e vahe 3 ke 'ilo'i 'a e me'a 'oku ako'i 'e he kau faifekau. Lau 'a e 'uluaki palakalafi 'e nima ('i he peesi 25), pea vakai'i nounou 'a e ngaahi lēsoni 'e fā 'i he toenga 'o e vahé.
- Fili ha taha 'o e ngaahi vahe ko 'ení ke vakai'i: 1, 2, 4, 5, pe 6. Lau 'a e ngaahi 'ulu'i tohi 'o e vahé kuo faka'ilonga'i uli'uli mālohí.
- Fakatatau mo e me'a kuó ke ako 'i he *Malanga 'Aki 'Eku Ongoongolelei*, ko e hā 'okú ke ongo'i 'oku 'aonga lahi taha ke vahevahe 'i ho'o vakai fakalūkufuá?
